

தடைகளை உடைப்போம்!

பெரியாரின் உலகத்தை வரும் தலைமுறைக்கு நிச்சயமாக உருவாக்கிக் காட்டுவோம்!

சுயமரியாதை இயக்க நூற்றாண்டு நிறைவு விழாவில் – கழக துணைப் பொதுச் செயலாளர் கனிமொழி கருணாநிதி எம்.பி. உரை!

**மறைமலைநகர், அக்.6-
சென்னையை அடுத்த மறைமலை
நகரில் சுயமரியாதை இயக்க நூற்
றாண்டு நிறைவு விழா மாநாடு தீரா
விடர் கழக தலைவர் ஆசிரியர்
கீ.வீரமணி தலைமையில் அக்டோபர்
4-ஆம் தேதி தொடங்கியது.**

**இந்த நிறைவு விழா மாநாட்டில்
தி.மு.க. துணைப் பொதுச் செயலா
ளரும், நாடாளுமன்ற தி.மு.க.
குழுத் தலைவருமான கனிமொழி
கருணாநிதி எம்.பி. அவர்கள் சிறப்
புரை ஆற்றினார்.**

அவர் பேசும்போது,

“சுயமரியாதை இயக்கம் என்பதை
தந்தை பெரியாரை உலகம் முழுக்க
இருக்கும் இளைஞர்களிடம் கொண்டு
போய் சேர்த்துக் கொண்டிருக்கிறது.
100 வருடம் ஆயிற்று... ஆனால்
ஏன் ஒரு மனிதனை பார்த்து இப்படி
பயப்படுகிறார்கள்? அந்த மனிதனின்
கருத்துகள் என்ன? அந்த மனிதன்
எதற்காக பேசினார்? அந்த இயக்கத்
தின் அடிப்படை என்ன?

அந்த இயக்கத்தின் தொண்டர்கள்
எதையெல்லாம் சாதித்திருக்கிறார்கள்
என்று பார்த்தால்... இன்று தமிழ்
நாட்டிலே நடைபெற்றுக்கொண்டிருக்க
கக் கூடிய திராவிட மாதல் ஆட்சியின்
அடிப்படையே தந்தை பெரியாரின்
சுயமரியாதைதான்.

பக்கத்து மாநிலங்கள் தொட்டுவிட
முடியாத உயரங்களை சிகரங்களை
நமது மாநிலம் பெரிய புரட்சி இல்லா
மல் சிந்தனைப் புரட்சியாலேயே
செயல்படுத்திக் கொண்டிருக்கிறது
என்றால், அது என்ன புரிந்து
கொள்வதற்கு உலகத்தில் இருக்கும்
அத்தனை சிந்தனையாளர்களும்,
இந்த சமூகத்தைப் புரிந்துகொள்ள
வேண்டுமென்று படிக்கக் கூடிய வர்
களும் நம்மைத் தேடித்தேடி வரக்கூ
டிய சூழலை உருவாக்கியிருக்கி
றோம்.

நம்முடைய முதலமைச்சர்
ஆக்ஸ்போர்டு பல்கலைக் கழகத்
திலே போய் தந்தை பெரியார் அவர்க
ளுடைய படத்தைத் திறக்கக்கூடிய
வாய்ப்பு இந்த நூற்றாண்டிலே நமக்
கெல்லாம் கிடைத்திருக்கிறது.

ஏன், ஆர்.எஸ்.எஸ்.சை நாம்
எதிர்த்துக் கொண்டிருக்கிறோம்.
அவர்கள் நம்மையெல்லாம் பார்த்து
ஆன்டபு டிரைஷனல்ஸ் என்பார்கள்...
தேசத்துக்கு எதிரானவர்கள் என்று
நம்மைச் சொல்வார்கள். ஏனென்
றால் இந்துத்துவத்துக்கும் பிஜேபிக்கும்
எதிராக பேசினால் தேசத்துக்கு எதிரா
னவர்கள். ஆனால் முதன் முதலில்
ஜவஹர்லால் நேரு அவர்கள். இந்திய
பிரதமராக இருந்த நேரு அவர்கள்
கோல்வாஸ்கருக்கு ஒரு கடிதம் எழுதி
யிருக்கிறார்.

**தேச விரோதி யார் என்பது
நமக்குத் தெரியும்!**

அந்தக் கடிதத்தில், “நீங்கள் தேச
விரோத நடவடிக்கைகளில் ஈடுபட்டுள்
ளீர்கள். மதத்தை பயன்படுத்துகிறீ
ர்கள்” என்று இந்த நாட்டின் பிரதமராக
இருந்த நேரு ஆர்.எஸ்.எஸ். பற்றி
குறிப்பிடுகிறார். அதனால் முதல் தேச
விரோதியார் என்பது நமக்குத் தெரியும்.
அவர்கள் தீவிரவாதிகள் என்று சில
ரையெல்லாம் குறிப்பிட்டுக் கொண்டி
ருக்கிறார்கள். தீவிரவாதிகள் என்றால்
என்னென்ன செய்வார்கள் என்று

நமக்குத் தெரியும். முதன் முதலாக
பாராளுமன்றத்தைத் தாக்க முற்பட்
டது ஆர்.எஸ்.எஸ்.

ரிசர்வேஷன் கொண்டு வரவேண்
டும் என்று ஒரு கருத்து சொல்லப்படு
கிறது. உடனே அதை எதிர்த்து ஒரு
ஆர்ப்பாட்டத்திலே ஈடுபடக் கூடிய
அவர்கள், அங்கே நாடாளுமன்
றத்தை முற்றுகையிட்டு தாக்க வேண்
டும் என்று நாடாளுமன்றத்தை
நோக்கி செல்கிறார்கள். அதனால்,
இந்தத் தீவிரவாதம், நாடாளுமன்
றத்தை தாக்குவது என்பதெல்லாம்
அன்று தொடங்கி இன்றும் நடைபெற்
றுக் கொண்டிருக்கிறது. இன்று நாடா
ளுமன்றமே செயல்படுவதில்லை.

நாடாளுமன்றத்துக்கு பிரதமர் வரு
வதே கிடையாது. வாரத்துக்கு ஒரு
நாள் ஐந்து நிமிடம் வருவார். அல்
லது அவர் பேச வேண்டுமென்றால்
வருவார். மற்ற நாட்களிலே நாடாளு
மன்றத்தைப் பற்றி அவருக்கு அிக்
கறை இல்லை. கேள்வி நேரத்தில்
பிரதமர்கள் பதில் சொல்லியெல்லாம்
நான் கேட்டிருக்கிறேன். ஆனால்,
இப்போதைய பிரதமரை நாடாளு
மன்றத்திலேயே பார்க்க
முடிவதில்லை. அப்படி நாடாளுமன்
றத்தின் மீது அக்கறை கொண்டிருக்
கும் ஆட்சி இப்போது ஒன்றியத்தில்
நடந்து கொண்டிருக்கிறது.

அவர்கள் எந்த காலத்திலும் நாடா
ளுமன்றத்தை நம்பியதில்லை. ஐன
நாயகத்தில் அவர்களுக்கு அக்கறை
இல்லை. அதனால்தான் நம்முடைய
அரசியல் சாசனத்திலே இருக்கும் இரு
முக்கியமான அம்சங்களுக்கு எதிராக
தொடர்ந்து செயல்படக்கூடியவர்கள்
அவர்கள்.

சயிண்டிகிக் டெம்பர் எனப்படும்
அறிவியல் புர்வமான சிந்திக்க வேண்
டும் என்பது நம்முடைய அரசியல்
அமைப்பில் அடிப்படையாக இருக்கக்
கூடிய ஒரு விஷயம். அறிவியல் புர்
வமாக சிந்திப்பது என்றால் அவர்க
ளுக்கு என்னவென்று தெரியுமா?
பிரதமர் என்னவெல்லாம் பேசியிருக்
கிறார் என்று நாம் பார்த்திருக்கிறோம்.

பிளாஸ்டிக் சர்ஜரி புராண காலத்தி
லேயே நடந்திருக்கிறது என்று
சொன்ன ஒரு பிரதமர் இருக்கக் கூடிய
பெருமை இந்தியாவுக்குத்தான்
உண்டு. இப்போது ஒரு முன்னாள்
அமைச்சர் கண்டுபிடித்து சொல்லியி
ருக்கிறார். நிலாவுக்கு முதன் முதலில்
சென்றது யார் என்று.

நிலாவுக்கு முதன் முதலில்
போனது யார் என்று மாணவர்க
ளுக்கு கூட தெரியும். ஆனால் அனு
ராக் தாகூர் என்ற முன்னாள் அமைச்
சர், இப்போது கூட அவரை கருருக்கு
அனுப்பியிருந்தார்கள். அவர் சிந்
தித்து சொல்லியிருக்கிறார். மாணவர்
களைப் பார்த்து நிலாவுக்கு போனது
யார் என்று கேட்டுவிட்டு, அனுமான்
என்று சொல்லியிருக்கிறார்.

நல்லவேளை அவருக்கு சின்ன
வயதில், நிலாவில் வடை சுட்ட பாட்டி
கதையை சொல்லி வளர்க்கவில்லை.
அதை கேட்டிருந்தால், நிலாவுக்கு முத
லில் போனது அந்த பாட்டிதான் என்று
சொன்னாலும் சொல்லியிருப்பார்.

இன்று நாடாளுமன்றத்திலேயே
ஒருவர் பேசுகிறார்... அவர் பெரிய
பதவியில் இருந்தவர். அவரை நான்
சொல்ல விரும்பவில்லை. இப்போது
அவர் நாடாளுமன்ற உறுப்பினராக



இருக்கிறார். அவர் பேசும்போது,
‘மனிதர்கள் குரங்கில் இருந்து வந்
தார்கள் என்று சொல்கிறார்கள்.
அதெல்லாம் தவறு... நாமெல்லாம்
ரிஷிகளிடம் இருந்துதான் வந்தோம்’
என்று அவர் கூறுகிறார்.

அடுத்து நான் பேசும்போது சொன்
னேன்... ‘நீங்கள் எங்கிருந்து வந்தீர்
கள் என்று எனக்குத் தெரியாது.
ஆனால் நாங்கள் ரிஷிகளில் இருந்து
வரவில்லை. எங்களை எல்லாம்
கணக்கிலேயே சேர்த்துக்க மாட்டோம்
குறிக்க. நாங்கள் குரங்கில் இருந்து
தான் வந்தோம்’ என்று பதில் சொன்
னேன்.

**இவர்கள் கையில் நாடு
சிக்கியிருக்கிறது!**

அதனால், இந்த அளவுக்கு அறிவி
யல் புர்வமான அடிப்படை அறிவை
வளர்க்கக் கூடிய இயக்கம்தான் ஆர்.
எஸ்.எஸ்.

இவர்கள் கையில்தான் இன்று
நாடு சிக்கியிருக்கிறது என்பதை நாம்
புரிந்துகொள்ள வேண்டும்.

அடுத்து, அரசியல் சாசனம் கொடுத்
துள்ள இன்னொரு முக்கியமான அம்
சம்... என்னுடைய மதத்தைத் தேர்ந்
தெடுக்க, வழிபட அதன் படி வாழ
கொடுத்துள்ள அடிப்படை உரிமை.

இதைத் தகர்க்கக் கூடிய இயக்கம்
தான் ஆர்.எஸ்.எஸ். எல்லாரும் இந்
துவாக இருக்க வேண்டும். இந்த
நாடே இந்துத்துவ நாடாக இருக்க
வேண்டும். பன்முகத் தன்மை
என்று சொல்லக்கூடிய ஒவ்வொரு
இனக்குழுவுக்கும் இருக்கக் கூடிய
நம்பிக்கைகள், ஒவ்வொரு மாநில
மக்களுக்கும் இருக்கக் கூடிய
வாழ்க்கை முறைகள் அத்தனையைய
யும் மாற்றி இவர்கள் சொல்லக் கூடிய
ஒரு வாழ்க்கை முறை.

நீ, இந்துவாக்க் கூட இருக்கலாம்.
அசாமிய இருக்கக் கூடிய ஒரு இந்து
வின் வாழ்க்கை முறை, கேரளாவில்
இருக்கும் ஒரு இந்துவின் வாழ்க்கை
முறையில் இருந்து வேறுபட்டதாகத்
தான் இருக்கிறது.

ஆனால் அதையும் உடைத்து
எறிந்துவிட்டு, இரண்டு பேரும் ஒரே
வழியில்தான் வழிபட வேண்டும்.
ஒரே முறையில்தான் வழிபட வேண்
டும் என்று எல்லாருடைய அடையா
எத்தையும் அடித்து நொறுக்கிவிட
வேண்டும் என்று நினைக்கக் கூடிய
இயக்கம்தான் ஆர். எஸ்.எஸ்.

இவை எல்லாவற்றையும் தாண்டி
அவர்களின் அடிப்படை நோக்கம் என்
னவென்றால், ஒரு காலகட்டத்தில்
இருந்தது போல சாதிக் கட்டுமான
முறையை மீண்டும் கொண்டுவர

வேண்டும் என்பதுதான்.

தலையில் இருந்து பிறந்தவர்கள்
தலையில் இருந்து பிறந்தவர்களா
கவே இருக்க வேண்டும் என்று
நினைக்கக்கூடிய நிலையை உரு
வாக்க வேண்டும் என்பதுதான்.

நாம் என்ன சொல்கிறோம்...
யாரும் தலையில் இருந்தும் பிறக்க
வில்லை, யாரும் காலில் இருந்தும்
பிறக்கவில்லை... நாம் எல்லாருமே
தாயிடம் இருந்துதான் பிறந்திருக்கி
றோம் என்பதுதான் திராவிட இயக்
கம் தந்தை பெரியார் கூறுவது.

உலகத்தில் எந்தத் தலைவராவது
சொல்லியிருக்கிறாரா? ‘நான் சொல்
வதை அப்படியே கேட்க வேண்டும்’
என்று அவசியம் இல்லை. உன் அறி
வுக்கு எது சரியென்று பகுறிதோ
அதையே ஏற்றுக் கொள்’ என்று
சொல்லக் கூடிய தன்னம்பிக்கை
இருக்கக் கூடிய தலைவரை வேறு
எங்காவது பார்த்திருக்கிறீர்களா?

**சுயமரியாதையுடன் இருக்கக்
கூடிய சமூகத்தை உருவாக்க வேண்டும்!**

ஏனென்றால் தந்தை பெரியார்
அவர்கள், ஓர் அளவுக்குள் நம்மை
அடைத்துவிட வேண்டு என்று
நினைக்காத தலைவர். என்னைத்
தாண்டி நீ வளர வேண்டும், என்னு
டைய சிந்தனைகளைத் தாண்டி
அடுத்தடுத்த கட்டத்துக்கு மனிதர்கள்
சிந்தித்து உயர வேண்டும் என்று
நினைத்த தலைவர் தந்தை பெரி
யார்.

அந்த பெரியாரின் கருத்துகளை
தான் நம்முடைய ஆசிரியர் அவர்
கள் ஓயாமல் பரப்பிக் கொண்டிருக்கி
றார். நமக்கு ஆச்சரியமாக இருக்கி
றது... ஒருவரால் ஆஸ்திரேலியாவில்
இருக்கிறார், ஒரு வாரம் சிங்கப்பூரில்
இருக்கிறார், ஒரு வாரம் தமிழ்நாட்டில்
ஒரு கிராமத்தில் இருக்கிறார்... இதோ
இப்போது மாநாடு... தொடர்ந்து
எழுத்துப் பணிகள், எப்படி ஒரு மனி
தரால் இப்படி உழைக்க முடிகிறது...
உங்களைப் பார்க்கும்போதுதான்
தந்தை பெரியார் அவர்கள் எப்படி
உழைத்திருப்பார் என்று உணர்ந்து
கொள்ள முடிகிறது.

எத்தனையோ ஆச்சரியங்களைப்
பற்றி சொல்கிறார்கள். நம்முடைய
ஆசிரியர் அவர்களே மிகப்பெரிய ஆச்
சரியம்தான். ஏனென்றால் தான்
கொண்டிருக்கக் கூடிய கொள்கையை
ஒவ்வொருவரிடமும் சேர்த்துவிட
வேண்டும் என்ற உறுதி... மனிதர்
களை மனிதர்களாக வாழ விட
வேண்டும் சுய மரியாதையுடன்
இருக்கக் கூடிய சமூகத்தை உருவாக்கி
விட வேண்டும் என்ற உறுதி.

நாம் தொடர்ந்து உழைத்துக்
கொண்டுதான் இருக்கிறோம்.
நாம் கொலைகள் நடந்துகொண்டு
தான் இருக்கின்றன.

இன்னும் சில கோயில்களுக்குள்
எல்லா சாதிக்காரர்களும் சென்று விட
லாம் என்ற நிலைமை வரவில்லை.
நாம் போவதில்லை. ஆனால்...
போகணும் என நினைக்கிறவர்க
ளுக்காக போராடிக் கொண்டிருப்ப வர்
கள் நாம்.

அதைத் தாண்டி இன்னும் சில
தெருக்களில் குறிப்பிடவர்கள் நடந்து
போனால் ஏற்றுக் கொள்ள முடியாத
சமூகத்தில்தான் நாம் வாழ்கிறோம்.
இதில் மறுபடியும் நம்பிடம் சாதிப்
பெருமையை திணிக்கக் கூடிய
வேலைகளையும் நிறைய பேர் செய்
துகொண்டுதான் இருக்கிறார்கள்.

இப்படிப்பட்ட சமுதாயத்திலே நாம்
தொடர்ந்து உழைக்க வேண்டும்.
தொடர்ந்து பாடுபட வேண்டும் என்
பதை நாம் புரிந்துகொள்ள வேண்
டும்.

நாம் அடைய வேண்டிய இலக்கை
அடைந்துவிட்டோமா என்றால்
இல்லை. மிகப்பெரிய மாற்றங்களை
செஞ் சமூகத்தில் திராவிட இயக்கம்
உருவாக்கியிருக்கிறது. நம்முடைய
கருத்துகள் உருவாக்கியிருக்கின்றன.
ஆனால், இன்னும் போக வேண்டிய
துரத்துக்கு போய்விட்டோமா என்
றால் இல்லை.

பெரியாருடைய கனவு, பெண்கள்
படித்துவிட்டு வேலைக்கு போக
வேண்டும் என்பது, யாரையும் நம்பி
நீ வாழக் கூடாது என்று சொன்னவர்
தான் பெரியார். இன்று இந்தியாவி
லேயே 42% வேலைக்கு செல்லக்
கூடிய பெண்கள் தமிழ்நாட்டில்தான்
இருக்கிறார்கள். அந்த உயர்வை
பெற்றிருக்கக் கூடிய மாநிலம் தமிழ்
நாடு.

அதேநேரம் மூடநம்பிக்கை என்
பது நமது தாத்தா, அப்பா, அம்மா நம்
பியதை நாமும் நம்புவது மட்டுமே
மூட நம்பிக்கை இல்லை. நாமாக
உருவாக்கிக் கொண்ட மூட நம்பிக்
கைகளும் நிறைய இருக்கின்றன.
ஒருவரை நம்பி அவர் யார் என்ன,
அவர்களால் எதை செய்ய முடியுமா
இல்லையா? என்னுடைய மாநி
லத்தை யாரால் ஆட்சி செய்ய முடி
யும், அவர்களுக்கு என்ன தகுதி இருக்
கிறது... எதைப் பற்றியும் கவலைப்
படாமல் பிம்பங்களை நிரீழம் என்று
நம்பி இங்கே ஓடுவதும் மூடநம்பிக்
கைதான் என்பதை நாம் உணர
வேண்டும்.

பிம்பங்கள் என்றும் நிரீழம் ஆகாது.
எனக்கென என்ன கருத்து இருக்கி
றது. எனக்கென என்ன நம்பிக்கை
இருக்கிறது. நான் உங்களிடம் ஒரு
விஷயத்தை சொல்கிறேன் என்றால்
அதை எப்படி நான் செய்வேன். அதற்
கான பாதை, அதை அடைவது பற்
றிய புரிதல் எனக்கு இருக்கிறதா என
சீர்தூக்கிப் பார்க்க வேண்டிய கடமை
நமக்கு இருக்கிறது. இதை உணர்ந்த
வர்கள்தான் மூட நம்பிக்கை இல்லா
தவர்கள்.

அவர் சொல்லிவிட்டார்... செஞ்சிடு
வார்... அவர் வந்துட்டார்... எல்
லாமே மாறிடும் என்று நினைப்பதும்
மூட நம்பிக்கைதான். அதனால் கற்

பிக்கப்பட்ட மூட நம்பிக்கைகளைத்
தாண்டி, நாம் கற்பித்துக் கொள்ளக்
கூடிய மூட நம்பிக்கைகளையும்
கடக்க வேண்டிய கடப்பாடு நமக்கு
இருக்கிறது என்பதை நாம் உணர்ந்
துகொள்ள வேண்டும்.

சோஷியல் மீடியாவை எடுத்துக்
கொள்ளுங்கள்... ஒவ்வொரு நாளும்
நமக்குத் தவறான செய்திகளை சொல்
லிக் கொண்டே இருக்கிறது. அதிலி
ருந்து மீண்டு... அது சரியா, இல்
லையா... உண்மையா என்று
புரிந்துகொள்வதில் கூட நமக்கு
தந்தை பெரியார் அவர்கள் தேவைப்
படுகிறார்.

ஒரு திரைப்படமாக இருக்கட்டும்...
சோஷியல் மீடியாவாக இருக்கட்டும்.
அது ஒவ்வொரு நாளும் நம்பிடம்
கொண்டு வந்து சேர்க்கும் செய்திக
ளில் எது உண்மை, எது இல்லை
என்று சீர்தூக்கிப் பார்க்க வேண்டும்.
எப்போதோ நடந்த ஒரு விஷயம்
இருக்கும். அதற்கு புது புச்சு போட்டு,
புது கதை கட்டி ஜோடித்து நம்பிடம்
எப்படி அதை சேர்க்க வேண்டும்
என்று நினைக்கிறார்களோ அப்படி
அதை சேர்ப்பார்கள்.

இது முகலாய பேரரசர்களில்
இருந்து ஆரம்பித்து தலைவர் கலை
ஞர் பற்றிய பொய்க் கதைகள் வரை
தொடர்கிறது. ஒன்றே ஒன்றைப் பற்றி
குறிப்பிட விரும்புகிறேன்.

தலைவர் கலைஞர் அவர்கள் அவ
ரைப் பற்றி தொடர்ந்து சொல்லப்பட்ட
பரப்புரைகள் என்ன? அவரைப் பற்
றிய தவறான கட்டமைப்பை உரு
வாக்க யாரெல்லாம் காரணமாக
இருந்திருக்கிறார்கள் என்று தெரியும்.
காரணம், அவர் தந்தை பெரியாரின்
கொள்கை வழியே வந்தவன்.

அதைத் தாண்டி எந்த சமூகத்தில்
பிறந்த ஒரு மனிதன் எந்த இடத்துக்கு
வரக் கூடாது என்று அவர்கள் நினைத்
தார்களோ, ஆசைப்பட்டார்கள்...
அந்த இடத்துக்கு அனைத்தையும்
உடைத்து விட்டு வந்து சேர்ந்த ஒரு
மனிதர்.

அவர் மீது எந்த வழக்கும்
இல்லை... எதுவும் நிரூபிக்கப்பட
வில்லை. அப்பழுக்கே இல்லாமல்
ஆட்சி செய்த மனிதர் தலைவர் கலை
ஞர். ஆனால் அவரைப் பற்றி குறை
சொல்வார்கள்.

ஆனால் அதேநேரம்... இந்தப் பக்
கம் பார்த்தீர்கள் என்றால்... யார்
அந்த இடத்துக்கு வந்தால் சரியாக
இருக்கும் என்று நினைக்கிறார்களோ
அவர்கள் அந்த பதவியிலே இருந்தார்
கள். அவர்கள் தண்டிக்கப்பட்டார்கள்.
ஆனால், இன்றும் அவர்களுக்காக
வக்காலத்து வாங்கி. அவர்களை
துடைத்துத் துடைத்துத் துடைத்துத்
துலங்கச் செய்யும் ஒரு சமூகத்தை
நாம் பார்த்து வருகிறோம்.

அதனால் யார் எந்த இடத்துக்கு வர
வேண்டும் என்று அவர்கள் மனதில்
ஒரு கோடு இருக்கிறது. அந்த
கோட்டை உடைப்பதுதான் திராவிட
இயக்கம். நீ என்ன பண்ணினாலும்
அதை உடைப்போம் இந்த சமூ
கத்தை மாற்றி அமைப்போம், தந்தை
பெரியாரின் உலகத்தை வரும் தலை
முறைக்கு நிச்சயமாக நாங்கள் உரு
வாக்கிக் காட்டுவோம்.

இவ்வாறு கனிமொழி கருணாநிதி
எம்.பி. உரையாற்றினார்.



தஞ்சாவூர் மாவட்டம், புதலூர் ஒன்றியம், புதுக்குடி ஊராட்சியில் அரசு ஆதி திராவிடர் நல உயர்நிலைப்பள்ளியில் ஆறு
வகுப்பறை மற்றும் கழிவறை கட்டடம் ரூபாய் 176 இலட்சம் மதிப்பில் கட்டப்பட்டு வருவதை உயர்கல்வித்துறை அமைச்சர்
முனைவர் கோவி. செழியன், ஆதிதிராவிடர் நலத்துறை அமைச்சர் பாக்டர் மா. மதிவேந்தன் ஆகியோர் நேரில் பார்வையிட்டு
ஆய்வு செய்தார்கள். மாவட்ட ஆட்சித்தலைவர் பா. பிரியங்கா பங்கஜம், சமுரசொலி எம்.பி, துணை மேயர் மரு. அஞ்சகம்
பூபதி, மாவட்ட ஆதிதிராவிடர் மற்றும் பழங்குடியினர் நல அலுவலர் இலிவிச்சந்திரன் மற்றும் பலர் உடன் உள்ளனர்.



அரியலூர் மாவட்டம், செந்துறை ஊராட்சி ஒன்றியம், சேந்தமங்கலம் ஊராட்சி ஒன்றிய நடுநிலைப்பள்ளியில் இரண்டு வகுப்பறை கட்டடம்
கட்டும் பணியை போக்குவரத்து மற்றும் மின்சாரத் துறை அமைச்சர் சா.சி.சிவசங்கர் துவக்கி வைத்தார். உடன் மாவட்ட ஆட்சித்தலைவர்
பொ.இரத்தினசாமி மற்றும் பலர் உள்ளனர்.